

Fake Currency Racket Lucknow: वेब सीरीज 'फर्जी' देखकर छापने लगे नकली नोट, इंस्टाग्राम के जरिए करते थे सप्लाई



लखनऊ, जागरण संवाददाता। नकली नोटों के प्रसार में इंस्टाग्राम और टेलीग्राम जैसे इंटरनेट मीडिया प्लेटफार्म की भूमिका सामने आई है। सोमवार को मड़ियांव पुलिस ने नकली नोट छापने और प्रसारित करने वाले गिरोह के पांच सदस्यों को गिरफ्तार कर इसकी कई परतें खोलीं। गिरफ्तार सदस्यों में दो इंटर के छात्र हैं। इन्होंने यूट्यूब देखकर कर नकली नोट छापना सीखा और खपाना शुरू कर दिया। इसी दौरान वेबसीरीज 'फर्जी' देखी और इसके बाद और इससे भी टिप्स हासिल किए। पुलिस ने इनके पास से 3.20 लाख मूल्य के 500, 200 और 100 रुपये के नोट बरामद किए हैं। गिरोह का सरगना नई दिल्ली के अलीपुर का विकास भारद्वाज है। उसका नेटवर्क कई राज्यों में फैला है।

डीसीपी उत्तरी एसएम कासिम आब्दी ने बताया कि गिरोह में नोट बनाने, पहुंचाने और आर्डर लेने की जिम्मेदारी अलग-अलग सदस्यों की थी। सोमवार को मड़ियांव पुलिस और क्राइम ब्रांच ने गिरोह के सरगना, इंटर में पढ़ने वाले दो छात्रों समेत पांच सदस्यों को गिरफ्तार किया है।

Source: <https://www.jagran.com/uttar-pradesh/lucknow-city-fake-currency-racket-bust-in-lucknow-five-arrests-watch-farzi-web-series-23516034.html>